



# **Parroċċa Qalb Bla Tebġha Ta' Marija BURMARRAD**

Tel: 21573045/ Fax:21578118

[www.parroccaburmarrad.com](http://www.parroccaburmarrad.com)

email:[kappillan@parroccaburmarrad.com](mailto:kappillan@parroccaburmarrad.com)

**LEHEN IL-PARROĊĊA - Novembru 2011 - Nru. 349**

Għeżiež,

M'hijiex l-ewwel darba li qiegħed niltaqa' magħkom permezz ta' dan il-fuljett parroċjali. Ilkoll tafuni peress li erba' snin ilu kont ukoll fostkom bħala r-raġġaj spiritwali tagħkom.

Ergajt fostkom bil-ferħ u l-entuzjażmu sabiex inkomplu l-ħidma parroċjali b'risq il-parroċċa. Għażilt bħala motto parroċjali għal dawn l-erba' snin li ġejjin 2011-2015 vers minn San Luqa l-Evangelista (Lq2, 51), 'KOLLOX F'QALBHA'. Inpoġġu kollox f'qalb Marija: il-ferħ, in-niket, is-suċċessi, il-fallimenti, il-wegħġat,..nerħu kollox f'qalbha, hi li hi l-patrana tal-Parroċċa tagħna, sabiex hi tkompli tmexxina bħala familja parroċjali lejn il-Qalb ta' Binha Gesu'.

Nawgura għalhekk minn issa lil kulhadd sabiex inpoġġu 'kollox f'qalbha', għax kif jafna Gesu', tafna hi ukoll. Nixtieq ukoll li f'dan il-parrokat nappfondixxu aktar fil-fond il-figura u t-tagħlim tal-Beatu l-Papa Gwanni Pawlu 2, li fil-bidu tal-papat tiegħu, fl-1978, ikkonsagra lid-dinja lill-Qalb bla Tebġha ta' Marija, u stedinna biex nifthu qalbna u nintelqu f'idejn Alla bla biża'.

Fl-aħħarnett, niringrazzja lil ex Kappillan, P. Donald Bellizzi u lil P. William Bartolo tax-xogħol li wettqu fostkom f'dawn is-snin, u lil P. Guido Muscat, li ser jibqa' jiffirma parti minn din il-Komunita' flimkien miegħi u ma' P. Gorg Buttigieg. 'Il quddiem se jkollna membru ieħor li se jiħabbar meta jkun il-waqt.

Grazzi u itolbu għalina, sabiex inkomplu nkunu ta' ġid spiritwali għal parroċċa kollha.

Tkunu mberkin!

P. Joseph Mamo ofm Conv.

# Hsieb Spiritwali

## GHANNAQNI MIEGHEK.....INKELLA

*(mehud mill-istejjer tal-Patri ta' Patri Piju Sammut)*

**L**-Abba Gwanni kien qiegħed jagħmel is-sinossi meta qal lid-dixxipli tiegħu din il-parabbola.

Darba kien hemm waħda mara tat-triq. Kienet ilha s-snin tagħmel dan ix-xogħol. Mela darba tiltaqa' ma' wieħed raġel sabiħ u sinjur li malli raha mill-ewwel iġġennen fuqha. Habbha ħafna. Xtaq jizzewwigha. Qalilha bil-proposta tiegħu. Hija, mbellha qaltlu: 'Ma tarax?! Mela ma tafx jien min jien?' Imma huwa kompli jinsisti: 'Iva naf min inti, imma nħobbok ħafna. Ma nistax ngħix mingħajrek. Nixtieq nizzewghek'. 'Imma jiena mara maħmuġa', kompliet tinsisti hija... 'Tibzax, l-imħabba tiegħi tagħmlek nadifa', tenna dan il-ġuvni sabiħ u għani.

Din il-mara bilkemm riedet temmen lil xortiha. Fl-aħħar aċċettat u żżewġu. Bnielha dar il-ġmiel tagħha, ma kien iħalliha nieqsa minn xejn. Anzi kien jipprova jantiċipa l-bżonnijiet tagħha. Kien iħobbha wisq!

Imma l-irġiel tar-raħal ma rrasenjawx ruħhom daqshekk malajr. Tilfu mara għal-logħob u l-gosti tagħhom. 'Hemm bżonn li nerġġu nirbħuha lura', qalu. 'Wara kollox, din il-mara, prostituta kienet u prostituta baqgħet anki jekk iżżewġet. Gisimha, qalbha, il-passjonijiet fiha għadhom ibaqbqu bħal qabel...' Allura ftiehmu li jmorru jippruvaw iħajruha għall-ħajja ta' qabel. Ma azzardawx imorru mill-bieb ta' quddiem. Marru minn wara u bdew isafrulha bħal ma kienu jagħmlu qabel, meta kien ikollhom bżonnha.....

Din il-mara semgħethom. U ħassitha mċarrta minn ġewwa. Għax kien veru dak li ħasbu l-irġiel tar-raħal fuqha – ġisimha kien għadu jixgħel bil-passjonijiet ta' qabel. Imma min-naħa l-oħra ma setgħetx tinsa dak li r-raġel tagħha għamel għaliha, minn liema ħama kien qalagħha. Kien hu li kien reġa' taha lura d-dinjita' tagħha ta' mara. Sabet ruħha mgebbda bejn il-passjoni u l-gratitudni. 'X'se nagħmel?' Hāga waħda

biss setgħet tagħmel biex issalva. Telqet tigrì fil-kamra tas-sodda fejn kien hemm ir-ragel tagħha, bdiet tħaddnu u tgħidlu bid-dmugħ f'għajnejha: 'Għannaqni, għannaqni miegħek, ħobbni li ma mmurx nittradik!'

Din hija l-problema ta' ħajjitna. Il-mara tat-triq hija aħna li ħafna drabi waqajna fid-dnub. Imma jum wieħed iltaqa' magħna raġel sabiħ u għani minn Nazaret. Jismu Ġesu' Kristu. Dan ir-ragel iġġennen fuqna u ried jizzewwigna. Ried jgħix l-avventura ta' l-imħabba magħna. Avventura ta' intimita'. Ovjament ix-xjaten se jagħmlu minn kollox biex joħroġuna mid-dar ta' Ġesu' u jerggħu iwaqqgħuna fid-dnub. Jekk irridu nsalvaw ħaġa waħda hemm x'nagħmlu. Immorru nitgħannqu miegħu.

X'ħasra li qegħdin nitgħannqu u niggranfaw ma' kollox barra miegħu.

**Iva, uliedi,  
iggranfaw miegħu.  
U titilquhx.  
QATT.**



# Hajja u Hidma -- Novembru 2011

- It-Tlieta 1:** **Solennita' tal-Qaddisin Kollha**  
11.30am Mil-llum jibda l-quddies kull jum  
Fiċ-Ċimiterju.
- L-Erbgħa 2:** **Jum il-Mejtin Kollha**  
Fis-6.15pm Konċelebrazzjoni mill-Komunita'  
bis-sehem tal-Kor Parrokjali Hlewwa ta' Marija
- Il-Hamis 3:** Adorazzjoni fis-Seminarju tal-Virtu' Rabat.
- Il-Gimgha 4:** **L-Ewwel Gimgha tax-xahar.** Ingeddu l-  
konsagrazzjoni tagħna lill-Qalb ta' Ġesu'.
- Is-Sibt 5:** **L-ewwel Sibt tax-xahar.** Ingeddu l-Konsagrazzjoni  
tagħna lill-Qalb Bla Tebgha ta' Marija. Fil-5.15  
Adorazzjoni b'riparazzjoni għall-offizi li jsiru lill-Qalb ta'  
Ġesu' u l-Qalb ta' Marija.
- Il-Hadd 6:** Illum ma jkunx hemm quddiesa fil-11.30am fiċ-  
ċimiterju. Fil-4.00pm tiġi ċelebrata quddiesa u jsir  
it-tberik u l-incensar taċ-Ċimiterju. F'kaz ta' mal  
temp, iċ-ċelebrazzjoni ssir fil-Parroċċa ta' Burmarrad. Il  
quddiesa tas-6.15pm issir l-istess fil-parroċċa.
- L-Erbgħa 9:** Fis-7.00 fiċ-Ċentru Parrokjali ssir laqgħa tal-Kunsill  
Parrokjali, kummissjonijiet u membri u għaqdiet tal-  
parroċċa
- Il-Hadd 20:** **Solennita' ta' Kristu Re.** Fil-10.30 laqgħa tal-Grupp  
Familji Nsara
- L-Erbgħa 23:** Quddiesa u Buffett Breakfast fir-Riviera Hotel, il-Marfa.  
Biljetti mingħand il-helpers tas-soltu.
- Il-Hadd 27:** L-Ewwel Hadd ta' l-Avvent

# Verbum Dei Caro Factum Est

**50 sena - Museum -  
San Pawl il-Baħar  
1961-2011**



**Nifirħu u niringrazzjaw lil Alla tal-50 sena  
li s-soċjeta' tal-Muzew qdiet u għadha taqdi  
l-missjoni tagħha.**

**Hafna minnkom ibbenefikaw u għadhom  
jibbenefikaw minn dan it-tagħlim. Grazzi!**

**'It-Tagħlim tajjeb huwa l-għajn ta' kull Ġid'  
San Gorg Preca**

# FORMAZZJONI TAGĦNA U TA' ULIEDNA

## Gaddafi.....u jien?

**G**ħadna kif assistejna għal tmien xhur ta' gwerra kiefra fil-Libja, li rat eluf imutu inturtament u eluf oħra jbatu tbatija kerha u krudili, sakemm ħmistax ilu l-aħbar li Gaddafi ġie maqtul ġriet mal-erbat irjieħ tad-dinja bħal-leħħa ta' berqa. Ħafna ħassewhom sodisfatti li fl-aħħar dan id-dittatur ħa dak li kien ħaqqu, waqt li oħrajn qalu li xtaqu li kieku ħallas prezz aktar qares u fit-tul għal dak li għamel. Kienu ftit ħafna dawk li qalu li ma qablux li Gaddafi kellu jinqatel.

Wara li kelli ċans nirrifletti ftit dwar dak li ġara u l-opinjoni tal-maġġoranza tan-nies irrealizzajt kemm aħna l-bnedmin kapaci nqarqu bina nfusna. Dan ta' Gaddafi ukoll huwa qtil u bħala nsara ma nistgħux napprovaw minn dan il-qtil. Il-qtil qatt ma jista' jitqies ġustizzja. Tajjeb li ssir il-ġustizzja iżda l-qtil qatt ma jista' qatt ikun ġustiifikat. Il-kmandament "La toqtolx" jghodd għal kulhadd, u iva, anke għal Gaddafi.

Ħsibt ukoll f'kemm tfal ta' kull eta' kienu xhieda ta' din il-gwerra u ta' dan il-qtil brutali ta' Gaddafi. Forsi aħna għaddejnin minn ħaġa għall-oħra bit-televixins mixgħulin fil-kmamar tad-djar tagħna waqt li uliedna qed jieħdu l-kollazzjon, u bil-gazzetti mifruxin fuq l-imwejjed tal-ikel ftit naħsbu dwar il-messaġġi li qed jiġu mgħoddija lil uliedna.

F'dan il-kaz il-messaġġ li wasal lil ħafna tfal kien li ċertu persuni jisthoqqilhom jiġu maqtula – li f'ċertu sitwazzjonijiet ma jimpurtax li bniedem joqtol ieħor; li f'ċertu sitwazzjonijiet il-bniedem jista' jagħmilha t'Alla u jiddeciedi li bniedem ieħor għandu jmut.

U ħsibt dwar din ix-xewqa fil-bniedem li jagħmel vendetta minn ħaddieħor u jilgħabha ta' mħallef. Bl-ebda mod ma rridu ninsew it-tbatija kbira li l-poplu Libjan għadda minna taħt Gaddafi, iżda naħseb li minn meta bdiet il-gwerra Gaddafi sar personifikazzjoni tal-ħażen


kollu tad-dinja, u għajnejn kulhadd waqfu fuqu. Izda hawn hafna mexxejja oħra f'pajjizi diversi li qed jaħqru l-popli tagħhom daqskemm haqar lill-Libjani Gaddafi. Id-dinja ma tagħmel xejn dwar dawn il-mexxejja – jew kien minhabba li fil-Libja hemm daqstant rizorsi naturali illi kull pajjiz iehor interessah kif kienu se jiżvolġu l-affarijiet f'dan il-pajjiz?

U ħsibt ukoll f'diversi persuni oħra li fuq skala iżgħar huma wkoll ikunu id-dittaturi ta' dawk ta' madwarhom. Ħsibt f'dawk l-imgħallmin li forsi jaħqru lil dawk li jimpjegaw, u ma jurux ġustizzja magħhom. Ħsibt f'oħrajn li qegħdin f'pozizzjoni tat-tmexxija u jippretendu li dawk li jmexxew jagħmlu dak li qed jgħidu huma mingħajr ma jispjegawhom ir-ragunijiet għall-ordnijiet tagħhom. Tista' tkun ġenitur u qed tagħmilha ta' dittatur ma' wliedek, u tista' tkun żewġ xi hadd u martek tħossha qed tgħix f'terrur miegħek aktar milli kienu jħossuhom il-Libjani taħt Gaddafi.


Mela naħseb li qabel ma nippuntaw subgħajna lejn Gaddafi u ngħidu li ha dak li haqqu, tajjeb li nħarsu f'it madwarna u lejn ir-ruħ tagħna u nagħmlu wkoll eżami tal-kuxjenza, li ma jmurx bla ma għadna ndunajna aħna wkoll għandna Gaddafi żgħir jikber ġewwa fina!

Daniella Zerafa

Alla  
Imħabba  
Maħfra



# Tajjeb Tkun Taf

- 
- ❖ Dawk li jixtiequ appuntament mal-kappillan jistghu jikkuntatjawh fuq il-mobile numru: 99457234 jew permezz tal-email: [frjoemamo@gmail.com](mailto:frjoemamo@gmail.com)
  - ❖ Infakkru lil dawk li jixtiequ jifurmaw parti mill-kumitat tal-festa biex jiehdu hsieb jikkuntatjaw lill-kappillan
  - ❖ Infakkru li l-librerija ser tibqa' tkun miftuha s-sibtijiet filghodu bejn id-9.00 u l-12.00.
  - ❖ Il-Kapella tas-Sagrament tibqa' tkun jiftuha kull nhar ta' hamis bejn id-9.00 u l-12.00.